

प्रेस विज्ञप्ति
दिनांक 05 जून 2020

दिनांक 5 जून 2020 को श्री गुरु गोबिंद सिंह जी राजकीय महाविद्यालय पावटा साहिब की राष्ट्रीय सेवा योजना इकाई तथा भारत स्काउट एंड गाइड के स्वयंसेवकों ने विश्व पर्यावरण दिवस के उपलक्ष्य पर महाविद्यालय परिसर में लगे पौधों की काँट छांट व सफाई की तथा पौधरोपण किया। स्वयंसेवकों ने आंवला, जामुन, अर्जुन, कचनार, बेहरा जैसे बीस पौधों को लगाया व एन0 एस0 एस0 वाटिका वाटिका का निर्माण किया। वाटिका की चारदीवारी स्वयंसेवकों द्वारा बनाई गई पॉली ब्रिक्स से की गई। इस दौरान स्वयंसेवकों ने कोरोना के संक्रमण के प्रति सजग रहते हुए मास्क पहन कर व सामाजिक दूरी के नियमों का पालन करते हुए पौधरोपण किया। महाविद्यालय की प्राचार्या डॉ वीना राठौर ने बताया कि पर्यावरण दिवस पर ये पौधे जिला वन अधिकारी श्री कुणाल के सौजन्य से प्राप्त किये गए जिसके लिए महाविद्यालय उनका आभारी है। उन्होंने कोरोना संकट के समय स्वयंसेवकों द्वारा किये जा रहे सामाजिक कार्य जैसे फेस मास्क बनाना, समाज को सामाजिक दूरी के प्रति जागरूक करना, अपने गांव की विशेषता को पहचानना व बढ़ावा देना तथा प्रकृति के प्रति सजग रहने की मुहिम के लिए उनकी सराहना की तथा कार्यक्रम अधिकारियों को बधाई दी। इस उपलक्ष्य पर एन0 एस0 एस0 प्रभारी प्रो रीना चौहान एवं प्रो कल्याण राणा तथा आर एंड आर प्रभारी प्रो सोनिया मोहिल के साथ 10 स्वयंसेवी मौजूद रहे।।

प्राचार्या



महाविद्यालय परिसर में किया पौधारोपण

पांवटा साहिब, 5 जून (रमौल): शुक्रवार को राजकीय श्री गुरु गोविंद सिंह जी महाविद्यालय की राष्ट्रीय सेवा योजना इकाई तथा भारत स्काउट्स एंड गाइड्स ने विश्व पर्यावरण दिवस के उपलक्ष्य में पौधारोपण किया। प्रधानाचार्या डा. वीना राठौर ने कहा कि इस अवसर पर स्वयंसेवकों ने महाविद्यालय परिसर में आंवला, जामुन, अर्जुन, कचनार व बेहड़ा आदि के 20 पौधे लगाए। पौधों का प्रबंध पांवटा के वनमंडल अधिकारी कुणाल अंगीरस द्वारा किया गया। कार्यक्रम के दौरान लॉकडाऊन के नियमों का पालन करते हुए पौधारोपण किया। इस अवसर पर एन.एस.एस. प्रभारी प्रो. रीना चौहान, प्रो. कल्याण राणा और आर.एंड.आर. प्रभारी प्रो. सोनिया मोहिल उपस्थित थे।

उधर, रोटरी क्लब द्वारा यमुनापथ पर पौधारोपण किया गया। रोटरी पांवटा के अध्यक्ष अनिल सैनी ने कहा कि भविष्य में पर्यावरण को सुरक्षित एवं संतुलित रखने के लिए अधिक से अधिक पौधे लगाने होंगे। इस अवसर पर राकेश रेहल, राम लाल, शांति स्वरूप गुप्ता, असमत राय गुप्ता, अरविंद मरवाह, पवन धीमान, कुलवंत सिंह चौधरी व सुबोध शर्मा आदि उपस्थित थे।





